

कोक्लियर इम्प्लांट के बाद स्पीच थेरेपी की सुविधा बढ़ाने पर जोर

राज्यमंत्री नरेन्द्र कश्यप ने शल्य चिकित्सा अनुदान समिति की बैठक में दिए निर्देश

स्वतंत्र प्रभात संवाददाता

लखनऊ। उत्तर प्रदेश के दिव्यांगजन सशक्तिकरण एवं पिछड़ा वर्ग कल्याण (स्वतंत्र प्रभार) राज्यमंत्री नरेन्द्र कश्यप की अध्यक्षता में गुरुवार को विधानसभा स्थित कार्यालय में दिव्यांगजन सशक्तिकरण विभाग की शल्य चिकित्सा अनुदान समिति की बैठक आयोजित हुई। बैठक में कोक्लियर इम्प्लांट सर्जरी और उसके बाद मिलने वाली स्पीच थेरेपी की सुविधाओं की समीक्षा की गई। बैठक में अधिकारियों ने बताया कि कोक्लियर इम्प्लांट सर्जरी के लिए 340 आवेदन प्राप्त हुए हैं, जिनमें से 200 लाभार्थियों की सर्जरी के लिए पर्याप्त धनराशि उपलब्ध है। शेष आवेदनों के लिए अतिरिक्त बजट की मांग करते हुए शासन को प्रस्ताव भेजा जा चुका है। धनराशि



स्वीकृत होने के बाद बाकी पात्र आवेदकों को भी योजना का लाभ दिया जाएगा। अधिकारियों ने बताया कि कोक्लियर इम्प्लांट सर्जरी के बाद स्पीच थेरेपी अत्यंत आवश्यक होती है। इसके बिना सर्जरी का अपेक्षित लाभ नहीं मिल पाता। सरकार को प्रत्येक सर्जरी पर 5 से 6 लाख रुपये खर्च

करती है, लेकिन प्रदेश के सभी जिलों और मंडलों में स्पीच थेरेपी की सुविधा उपलब्ध नहीं होने से लाभार्थियों को दूसरे शहरों में जाकर उपचार करना पड़ता है, जिससे आर्थिक रूप से कमजोर परिवारों को कठिनाइयों का सामना करना पड़ता है। इस पर राज्यमंत्री नरेन्द्र कश्यप ने प्रमुख सचिव

संवैधानिक आरक्षण के विरोध में वैमनस्य फैलाने वालों पर कार्रवाई की मांग

स्वतंत्र प्रभात संवाददाता

लखनऊ। राजधानी लखनऊ में 30 जुलाई संविधान प्रदत्त आरक्षण, सामाजिक न्याय और सामाजिक सद्भाव को रक्षा की मांग को लेकर डॉ. बी. पी. अशोक (पूर्व आईपीएस, पीएच.डी., डी.लिट.) के नेतृत्व में महामहिम राष्ट्रपति महोदय को एक ज्ञापन प्रेषित किया गया। ज्ञापन में आरक्षण के विरुद्ध भ्रामक प्रचार करने तथा समाज में वैमनस्य फैलाने वाले तत्वों के खिलाफ प्रभावी कानूनी कार्रवाई की मांग की गई। ज्ञापन में कहा गया कि संविधान द्वारा प्रदत्त आरक्षण सामाजिक न्याय, समान अवसर और बर्चित वर्गों के प्रतिनिधित्व का महत्वपूर्ण आधार है। आरक्षण विरोधी भ्रामक अभियान सामाजिक सौहार्द और संवैधानिक मूल्यों को कमजोर करने का कार्य कर रहे हैं, जिन पर रोक लगाने के लिए सख्त कदम उठाए जाने चाहिए। इस अवसर पर पासी सेना के राष्ट्रीय अध्यक्ष राजन रावत ने कहा कि संविधान और सामाजिक न्याय की रक्षा करना प्रत्येक नागरिक का दायित्व है। उन्होंने कहा कि



समाज को विभाजित करने वाली राजनीति के बजाय समान अवसर, शिक्षा और प्रतिनिधित्व को मजबूत करने की आवश्यकता है। पासी सेना के राष्ट्रीय महासचिव सचिन रावत ने कहा कि संविधान के विरुद्ध नफरत फैलाने वाले बयानों पर कठोर कार्रवाई होनी चाहिए तथा सामाजिक सद्भाव बनाए रखने के लिए सरकार को प्रभावी कदम उठाने चाहिए। शिवशरण प्रसाद पासी (पाटी) ने कहा कि देश की एकता और लोकतंत्र की मजबूती सामाजिक न्याय एवं संवैधानिक व्यवस्था

के सम्मान में निहित है। वहीं, पासी पार्टी के संविधान में निहित समानता, न्याय और मधुत्व के सिद्धांतों की रक्षा को सभी संस्थाओं और नागरिकों की साझा जिम्मेदारी बताया। ज्ञापन में राष्ट्रपति महोदय से संविधान प्रदत्त आरक्षण, सामाजिक न्याय और सामाजिक सद्भाव को रक्षा के लिए आवश्यक संवैधानिक एवं विधिक कदम उठाने तथा समाज में वैमनस्य फैलाने वाले तत्वों के विरुद्ध उचित कार्रवाई सुनिश्चित करने की मांग की गई।

किसानों की चार समस्याओं को लेकर एसडीएम से मिले भाकियू अम्बावता पदाधिकारी

.....यूरिया वितरण, अंश निर्धारण, सिंचाई और छुट्टा पशुओं का मुद्दा उठाया

स्वतंत्र प्रभात संवाददाता

मोहनलालगंज, संवाददाता। भारतीय किसान यूनियन (अम्बावता) के पदाधिकारियों ने गुरुवार को जिला अध्यक्ष सरदार दिलराज सिंह के नेतृत्व में एसडीएम मोहनलालगंज आकाश सिंह से मुलाकात कर किसानों की चार प्रमुख समस्याओं के समाधान की मांग की। एसडीएम ने संबंधित विभागों को आवश्यक कार्रवाई के निर्देश देने का आश्वासन दिया। भाकियू पदाधिकारियों ने कहा कि फार्मर रजिस्ट्री की अनियमितता के कारण कई किसानों को समय पर यूरिया खाद नहीं मिल पा रही है। उन्होंने आधार कार्ड और खतौनी के आधार पर यूरिया उपलब्ध कराने की मांग की। इसके अलावा सह-खातेदारों के अंश निर्धारण में हो रही देरी, नहरों व माइनों में पर्याप्त पानी न छोड़े जाने तथा छुट्टा पशुओं से फसलों को हो रहे नुकसान का मुद्दा भी उठाया। किसानों ने बताया कि आवारा



पशुओं के कारण उन्हें रातभर खेतों की रखवाली करनी पड़ रही है। संगठन ने गौशालाओं को सक्रिय कर छुट्टा पशुओं को वहां भेजने की मांग की। एसडीएम आकाश सिंह ने किसानों की समस्याएं सुनने के बाद कहा कि सभी मांगों पर संबंधित विभागों से रिपोर्ट लेकर आवश्यक कार्रवाई कराई जाएगी। उन्होंने खाद वितरण, सिंचाई व्यवस्था और अंश निर्धारण से जुड़े मामलों में जल्द समाधान का भरोसा दिलाया। बैठक में प्रदेश अध्यक्ष सुनील वर्मा, प्रदेश

उपाध्यक्ष राजीव कुमार, वरिष्ठ महामंत्री जितेंद्र बहादुर सिंह, वरिष्ठ प्रवक्ता जन्मेजय सिंह, जिला प्रभारी राजकुमार यादव, युवा जिला अध्यक्ष करन गुप्ता बीरू, जिला महामंत्री वीरेंद्र यादव, जिला सचिव बैजनाथ रावत, मंडल प्रभारी बदी प्रसाद रावत, नगर अध्यक्ष विनोद धीमान, महिला जिला अध्यक्ष नबीहून खान, महिला प्रभारी प्रेमवती, युवा नगर अध्यक्ष वीरपाल लोधी, किसान नेता जितेंद्र साहू सहित बड़ी संख्या में प्रदेश अध्यक्ष सुनील वर्मा, प्रदेश

संक्षिप्त खबरें

प्रयागराज क्षेत्र के सात सेतु निर्माण कार्यों को 8.82 करोड़ रुपये की मंजूरी

लखनऊ। उत्तर प्रदेश सरकार ने राज्य योजना (ग्रामीण) के अंतर्गत प्रयागराज क्षेत्र के विभिन्न जनपदों में निर्माणाधीन सात सेतु परियोजनाओं के लिए 8 करोड़ 82 लाख 75 हजार रुपये की धनराशि आवंटित की है। इस संबंध में लोक निर्माण विभाग (पीडब्ल्यूडी) ने शासनादेश जारी कर दिया है। जारी शासनादेश के अनुसार, यह धनराशि निर्माणाधीन सेतुओं के चालू कार्यों को गति देने के लिए उपलब्ध कराई गई है, ताकि परियोजनाओं को निर्धारित समय सीमा के भीतर पूरा किया जा सके। सरकार ने संबंधित अधिकारियों को निर्देश दिए हैं कि सभी सेतु निर्माण कार्यों की गुणवत्ता और प्रगति की नियमित समीक्षा की जाए तथा निर्माण कार्य निर्धारित समयवधि में पूरा कराया जाए। साथ ही कार्यों की प्रगति से संबंधित समीक्षा रिपोर्ट नियमित रूप से शासन को उपलब्ध कराने के भी निर्देश दिए गए हैं। सरकार का उद्देश्य ग्रामीण क्षेत्रों में बेहतर सड़क संपर्क और आवागमन की सुविधाओं को मजबूत करना है, जिससे स्थानीय लोगों को आवागमन में सुविधा मिलने के साथ क्षेत्रीय विकास को भी गति मिल सके।

44 सड़क परियोजनाओं के लिए 6.79 करोड़ रुपये की अवशेष धनराशि जारी

लखनऊ। उत्तर प्रदेश सरकार ने राज्य सड़क निधि योजना के अंतर्गत विभिन्न मंडलों के अलग-अलग जनपदों में स्वीकृत एवं निर्माणाधीन 44 सड़क परियोजनाओं के लिए 6 करोड़ 78 लाख 91 हजार रुपये की अवशेष धनराशि जारी कर दी है। इस संबंध में लोक निर्माण विभाग (पीडब्ल्यूडी) ने शासनादेश जारी कर दिया है। शासनादेश के अनुसार, जारी की गई धनराशि का उपयोग निर्माणाधीन सड़क कार्यों को समयबद्ध तरीके से पूरा करने के लिए किया जाएगा। संबंधित अधिकारियों को निर्देश दिए गए हैं कि आवंटित राशि का उपयोग 31 मार्च 2027 तक हर हाल में सुनिश्चित किया जाए। सरकार ने यह भी निर्देश दिया है कि धनराशि के उपयोग का उपयोगिता प्रमाण पत्र (यूसी) 30 अप्रैल 2027 तक शासन को उपलब्ध कराया जाए।

अघोरी साधु के वेश में ठग ने युवक से सोने की अंगूठी चुराई

स्वतंत्र प्रभात संवाददाता

लखनऊ। उत्तर प्रदेश की राजधानी लखनऊ के हजरतगंज इलाके में एक शांतिरं ठग ने अघोरी साधु का भेष बदलकर युवक से सोने की अंगूठी चुरा ली। घटना नोवेल्टी चौराहे के पास हुई। पीड़ित की शिकायत पर हजरतगंज पुलिस ने मामला दर्ज कर जांच शुरू कर दी है। एलडीए कॉलोनी, कानपुर रोड निवासी आकाश शुक्ला ने पुलिस को बताया कि 27 जुलाई को दोपहर करीब 2:40 बजे वह नोवेल्टी चौराहे के पास स्थित सरदार जी छोले-कुलचे की दुकान पर खाना खाकर बाहर निकले थे। तभी अघोरी साधु के वेश में एक व्यक्ति उनके पास आया और दान मांगने लगा। आकाश ने उसे 10 रुपये देने की कोशिश की, लेकिन आरोपी ने 10 रुपये लेने से इनकार कर 50 रुपये की मांग की। इसी बीच वह तरह-

तरह की बातें कर आकाश का ध्यान भटकता रहा। बातचीत के दौरान आरोपी ने बेहद सफाई से आकाश के दाहिने हाथ की अनामिका उंगली में पहनी सोने की अंगूठी निकाल ली। कुछ देर बाद जब आकाश को अंगूठी गायब होने का एहसास हुआ, तब तक वह व्यक्ति वहां से गायब हो चुका था। पीड़ित ने बताया कि घटना के समय वह अकेले थे और आरोपी ने उनकी कमजोरी का फायदा उठाया। आकाश ने पुलिस से मांग की है कि आसपास लगे सीसीटीवी कैमरों की फुटेज खंगाली जाए। उनके अनुसार नोवेल्टी चौराहे और आसपास के कई प्रतिष्ठानों पर कैमरे लगे हैं, जिन्से आरोपी की पहचान संभव है। पीड़ित ने आशंका जताई कि आरोपी इसी तरह भेष बदलकर अन्य लोगों को भी निशाना बना सकता है। पुलिस मामले की जांच कर आरोपी की तलाश में जुटी है।

काकोरी ट्रेन एक्शन वर्षगांठ की तैयारियों का डीएम ने लिया जायजा

स्मृति स्थल, शहीद मंदिर और अमर शहीद उद्यान का निरीक्षण, अधिकारियों को समयबद्ध तैयारियां पूरी करने के निर्देश

स्वतंत्र प्रभात संवाददाता

लखनऊ। आगामी 9 अगस्त को बाजनगर, काकोरी स्थित काकोरी स्मृति स्थल पर आयोजित होने वाले काकोरी ट्रेन एक्शन की वर्षगांठ के कार्यक्रम की तैयारियों का गुरुवार को जिलाधिकारी विशाख जी. ने स्थलीय निरीक्षण किया। उन्होंने कार्यक्रम स्थल, पहुंच मार्ग और आसपास की व्यवस्थाओं का जायजा लेते हुए सभी तैयारियां समयबद्ध एवं गुणवत्तापूर्ण ढंग से पूरी करने के निर्देश दिए। निरीक्षण के दौरान जिलाधिकारी ने कार्यक्रम स्थल पर साफ-सफाई, मरम्मत और सौंदर्यीकरण कार्यों की समीक्षा की। उन्होंने नगर पंचायत काकोरी, नगर निगम और जिला पंचायत राज विभाग के समन्वय



से पर्याप्त सफाई व्यवस्था सुनिश्चित करने तथा प्रत्येक प्रमुख स्थान पर सफाई कर्मियों

की तैनाती के निर्देश दिए। बारिश की संभावना को देखते हुए जलभराव से निपटने

के लिए भी आवश्यक इंतजाम करने को कहा। डीएम ने अपर निदेशक संस्कृति को काकोरी स्मृति स्थल स्थित शहीद मंदिर की रंगाई-पुताई, पुष्प सज्जा, शहीदों के नाम की नई पट्टिकाएं लगाने तथा काकोरी ट्रेन एक्शन की थीम पर आधारित आकर्षक सेल्फी प्वाइंट विकसित करने के निर्देश दिए। संस्कृति विभाग ने बताया कि इस वर्ष 'हर घर तिरंगा' अभियान से संबंधित स्टॉल भी लगाए जाएंगे। इसके बाद जिलाधिकारी ने अमर शहीद उद्यान का निरीक्षण कर प्रस्तावित वृक्षारोपण कार्यक्रम की तैयारियों का भी जायजा लिया। उन्होंने वन विभाग को वृक्षारोपण स्थल का चिह्नंकन कर सभी आवश्यक व्यवस्थाएं समय से पूरी करने तथा उद्यान की साफ-सफाई सुनिश्चित करने के निर्देश दिए।

दिव्यांगजन योजनाओं के प्रचार-प्रसार का बजट बढ़ाने की तैयारी

राज्यमंत्री नरेन्द्र कश्यप ने 35 लाख से बढ़ाकर 1-2 करोड़ रुपये करने का प्रस्ताव तैयार करने के लिए निर्देश

स्वतंत्र प्रभात संवाददाता

लखनऊ। उत्तर प्रदेश के दिव्यांगजन सशक्तिकरण एवं पिछड़ा वर्ग कल्याण (स्वतंत्र प्रभार) राज्यमंत्री नरेन्द्र कश्यप की अध्यक्षता में गुरुवार को विधानसभा स्थित कार्यालय में दिव्यांगजन सशक्तिकरण विभाग की प्रचार-प्रसार अनुदान समिति की बैठक आयोजित हुई। बैठक में विभाग की कार्ययोजनाओं का व्यापक प्रचार-प्रसार करने और अधिक से अधिक दिव्यांगजनों तक योजनाओं का लाभ

पहुंचाने पर जोर दिया गया। बैठक में मंत्री ने कहा कि प्रदेश में दिव्यांगता निवारण, उपचार, पुनर्वास और कल्याणकारी योजनाओं की जानकारी जन-जन तक पहुंचाने के लिए प्रचार अभियान को और अभियोग पक्ष की ओर से विशेष लोक 2026-27 के लिए प्रचार-प्रसार मद में निर्धारित 35 लाख रुपये के बजट को बढ़ाकर 1 से 2 करोड़ रुपये करने का प्रस्ताव तैयार करने के निर्देश दिए। उन्होंने कहा कि प्रचार-प्रसार के लिए पेटेंट शो, नुकड़ नाटक, आकाशवाणी, एफएम रेडियो, जिंगल्स, दूरदर्शन सहित विभिन्न जनसंचार माध्यमों का उपयोग किया जाएगा। साथ ही प्रदेशभर में शिविर आयोजित कर लोगों को विभागीय योजनाओं की जानकारी दी जाएगी। प्रसार करने और अधिक से अधिक दिव्यांगजनों तक योजनाओं का लाभ

पहुंचाने पर जोर दिया गया। बैठक में मंत्री ने कहा कि प्रदेश में दिव्यांगता निवारण, उपचार, पुनर्वास और कल्याणकारी योजनाओं की जानकारी जन-जन तक पहुंचाने के लिए प्रचार अभियान को और अभियोग पक्ष की ओर से विशेष लोक 2026-27 के लिए प्रचार-प्रसार मद में निर्धारित 35 लाख रुपये के बजट को बढ़ाकर 1 से 2 करोड़ रुपये करने का प्रस्ताव तैयार करने के निर्देश दिए। उन्होंने कहा कि प्रचार-प्रसार के लिए पेटेंट शो, नुकड़ नाटक, आकाशवाणी, एफएम रेडियो, जिंगल्स, दूरदर्शन सहित विभिन्न जनसंचार माध्यमों का उपयोग किया जाएगा। साथ ही प्रदेशभर में शिविर आयोजित कर लोगों को विभागीय योजनाओं की जानकारी दी जाएगी। प्रसार करने और अधिक से अधिक दिव्यांगजनों तक योजनाओं का लाभ

गुरु पूर्णिमा पर भारतीय जन समाज पार्टी का ‘शिक्षा संकल्प

स्वतंत्र प्रभात संवाददाता

लखनऊ। राजधानी लखनऊ में भारतीय जन समाज पार्टी के राष्ट्रीय अध्यक्ष बृजमोहन सिंह ने गुरु पूर्णिमा के पावन अवसर पर देशवासियों, माता-पिता, शिक्षकों और सभी गुरुओं को हार्दिक शुभकामनाएं दीं। अध्यक्ष का संदेश: 'गुरु गोविंद दोऊ खड़े, काके लागू पाय। बलिहारी गुरु आपने, गोविंद दियो बताया।' 'गुरु को दीपक है जो जीवन के अंधकार को करोड़ों शिक्षकों को और अपने आदर्शों भारत रत्न डॉ. ए.पी.जे. अब्दुल कलाम जी को नमन करता हूं। जिन्होंने हमें 'सपने देखने' और 'उन्हें पूरा करने' की शिक्षा दी।'

BJSP का ‘गुरु पूर्णिमा शिक्षा संकल्प’ :

1. शिक्षा सबका अधिकार – सरकार हर बच्चे को मुफ्त, गुणवत्तापूर्ण शिक्षा दे। पेपर लीक करने वाले माफियाओं पर ह्दस लगे।



2. गुरु का सम्मान – सरकारी स्कूल के शिक्षकों का वेतन बढ़े और उन पर गैर-शैक्षणिक काम का बोझ न डाला जाए। 3. डॉ. कलाम लर्निंग सेंटर – हर जिले में गरीब बच्चों के लिए फ्री कोचिंग और लाइब्रेरी खोली जाए। 4. संस्कार + विज्ञान – स्कूलों में नैतिक शिक्षा के साथ विज्ञान, टेक्नोलॉजी और कौशल विकास अनिवार्य हो। अध्यक्ष ने कहा 'डॉ. भीमराव अंबेडकर जी ने कहा था 'शिक्षित बनो, संतुष्ट रहो'। जब तक हर बच्चा शिक्षित नहीं होगा, तब तक जाति, गरीबी और बेरोजगारी नहीं मिटेगी।' देशवासियों से अपील: गुरु पूर्णिमा पर 1 किताब, 1 पेड़ और 1 घंटे का समय किसी जरूरतमंद बच्चे को दें। यही सच्ची गुरु दक्षिणा होगी। 'गुरु बिना ज्ञान नहीं, ज्ञान बिना भारत का विकास नहीं'।

संपादकीय

साइबर अपराधियों का शिकंजा

संयुक्त राष्ट्र की एक चौकाने वाली रिपोर्ट के अनुसार साल 2025 में एशिया प्रशांत क्षेत्र के नागरिकों को साइबर उग्री और ऑनलाइन धोखाधड़ी के जरिये साइबर अपराधियों ने 114 अरब डॉलर तक का नुकसान पहुंचाया है। यानी साइबर अपराधियों ने भौगोलिक सीमाओं को तोड़कर एक समानांतर आर्थिक साम्राज्य खड़ा कर दिया है। दरअसल, आधुनिक तकनीक का दुरुपयोग करके साइबर अपराधी डिजिटल अरेस्ट, डीपफेक, क्रिप्टोकॉर्सी व फर्जी निवेश के प्रलोभन तथा विदेशों में नौकरी के सब्जबाग दिखाकर लोगों को लूट रहे हैं। भारत भी इस संकट से अछूता नहीं है। गाहे-बगाहे बुजुर्गों व सेवानिवृत्त अधिकारियों को जीवन-भर की जमा पूंजी लूटने के मामले भारत में प्रकाश में आते रहते हैं। दरअसल, पुरानी पीढ़ी डिजिटल दुनिया की जटिलताओं और प्रलोभनों से इन अपराधियों के बुने जाल में फंस जाती है। यही वजह है कि सुप्रीम कोर्ट ने सुझाव दिया है कि आपराधिक कानूनों में 'डिजिटल अरेस्ट' को औपचारिक रूप से परिभाषित किया जाए। साथ ही इसे कड़ी सजा वाले एक अलग अपराध के तौर पर घोषित किया जाए। निश्चित रूप से डिजिटल अरेस्ट के बढ़ते अपराधों के चलते ऐसे मामलों में गंभीरता से विचार करने की जरूरत है। दरअसल, डिजिटल अरेस्ट में अपराधी ऑडियो व वीडियो कॉल के जरिये पुलिस, अन्य जांच एजेंसियों के अधिकारी, अदालत के जज व सरकारी अधिकारी बनकर पीड़ितों को इतना आतंकित करते हैं कि वे भयभीत होकर अपनी जीवनभर की जमा पूंजी लूटवा बैठते हैं। बीते साल भी अंबाला के एक ऐसे ही जोड़े के पत्र के आधार पर कोर्ट ने स्वतः संज्ञान लिया था। हाल में संसद में प्रस्तुत आंकड़ों के अनुसार साल 2024 में भारतीयों ने विभिन्न साइबर धोखाधड़ी के मामलों में 22,845 करोड़ रुपये गंवा दिए। इस दौरान साइबर अपराध की करीब 22 लाख घटनाएं सामने आई थीं। ऐसे में जरूरी हो जाता है कि इस तरह के अपराधों से निपटने के लिये किए जा रहे बहुआयामी प्रयासों को एक मजबूत कानूनी ढांचा प्रदान किया जाए। निश्चित रूप से साइबर अपराध अब कभी-कभार होने वाली घटनाएं नहीं रह गई हैं। आज यह लगातार परेशान करने वाली हकीकत है। दरअसल, कुत्रिम बुद्धिमत्ता और ऑटोमेशन की सहायता से साइबर अपराधी नित नये और जटिल तरीकों से लोगों के बैंक खातों में सेंध लगाने का काम कर रहे हैं। इस संकट से निपटने में हमारी बैंकिंग व्यवस्था व नियामक वित्तीय अनुशासन बनाने वाली संस्थाएं कामयाब नहीं हो पा रही हैं। जैसे-जैसे प्रवर्तन एजेंसियां व पुलिस साइबर अपराधियों पर शिकंजा कसने की कोशिश में नई तकनीकों का उपयोग करते हैं, साइबर अपराधी नये तौर-तरीकों के जरिये और आगे निकल जाते हैं। निस्संदेह, यह एक कठिन चुनौती है, जिसके लिये हमें बचाव और तत्काल कार्रवाई की मजबूत रणनीति बनानी होगी। यहां यह विचारणीय प्रश्न है कि सिस्टम की किसी कमी का अपराधी कैसे आसानी से लाभ उठा जाते हैं। विवेचना यह भी है कि साइबर अपराध के नए रूप रातों-रात सामने आ जाते हैं। जब तक हम धोखाधड़ी का तुरंत पता लगाने और तुरंत कार्रवाई करने वाले सिस्टम नहीं बनाते, हमारा वित्तीय कामकाज अक्सर साइबर अपराधियों के निशाने पर बना रहेगा। कुछ समय पहले नूह और गुरुग्राम में बड़ी संख्या में साइबर अपराधियों का पता चला था। लेकिन आज अधिक संगठित साइबर धोखाधड़ी करने वाले वाले नए इलाकों का पता चल रहा है। इसमें कई अपराधी तो ऐसे हैं जिन्होंने औपचारिक शिक्षा तक नहीं ली है। लेकिन वे पूरे देश में सीधे-सादे लोगों को अपना निशाना बना रहे हैं। बीते साल तीन सौ से अधिक संदिग्धों की गिरफ्तारी के बावजूद साइबर अपराधियों का नेटवर्क लगातार फैलता जा रहा है। बड़े पैमाने पर की गई सख्त कार्रवाई से भी अपराधियों में किसी तरह का भय न होना बताता है कि इस तरह के अपराधियों से निबटने के लिये असरदार जावाबी रणनीति बनाने की जरूरत है। जिसके अंतर्गत अपराधियों के लिये सख्त सजा का प्रावधान हो। अब यह धारणा बन रही है कि डेटा आधारित व्यवस्था में साइबर जोखिमों से बचना कठिन है। लेकिन फिर भी साइबर अपराधों से बचने के लिये सामूहिक संकल्प के साथ बड़े पैमाने पर जागरूकता, तकनीक आधारित सटीक संस्थागत मदद कागार हो सकती है।

डेस्क जॉब वालों के लिए रामबाण है डोलासन



आज की भागदौड़भरी जिंदगी में अनियमित आहार और एक ही जगह देर तक बैठकर काम करने से शरीर रोगों का शिकार हो रहा है। हालांकि, बीच-बीच में समय निकालकर योग करने से फिर से तरोताजा महसूस होने लगता है। इन्हीं, डोलासन एक ऐसी योग मुद्रा है, जो शरीर की मांसपेशियों को मजबूती देने में मदद करता है। यह एक हठ योग मुद्रा है, जो दो शब्दों से मिलकर बना है। 'डोल' = झूलना 'आसन' = योग मुद्रा। इसके नियमित अभ्यास से थकान, सिरदर्द और तनाव से राहत मिलती है। इस आसन को करने के दौरान शरीर के ऊपरी हिस्से को पेंडुलम की तरह आगे-पीछे झुलाया जाता है। भारत सरकार के आयुष मंत्रालय ने इसके महत्ता पर जोर दिया है। उनके अनुसार, डोलासन (पेंडुलम या झूलने की मुद्रा) एक गतिशील योगासन है, जो लचीलापन, रीढ़ की मजबूती और संतुलन बढ़ाता है। इस आसन के नियमित अभ्यास से पेट और कोर की मांसपेशियों को मजबूत करता है। पेट के निचले हिस्से में खिंचाव देकर दर्द कम करता है। हैमिस्ट्रिंग यानी जांघ के पीछे की नसों को टोन करता है। साथ ही, रीढ़ की नसों को एक्टिव करके रीढ़ को लचीला बनाता है। इसे करना बेहद आसान है। सबसे पहले दोनों पैरों को थोड़ा चौड़ा करके सीधे खड़े हो जाएं। गहरी सांस लेते हुए दोनों हाथों को आपस में इंटरलॉक करें और सिर के पीछे रखें। सांस छोड़ते हुए अपने धड़ (अपर एब्डोमेन) को पेंडुलम की तरह दाएं से बाएं और बाएं से दाएं झुलाएं। इस दौरान शरीर का ऊपरी हिस्सा घड़ी के पेंडुलम की भांति गति करता है। रोजाना 1-2 मिनट करके से शरीर में हल्कापन और ऊर्जा महसूस होती है। शुरू में इस आसन को करने में सावधान को दिक्कत हो सकती है, लेकिन जैसे-जैसे वे इस आसन को अपनी जीवनशैली का हिस्सा बनाएंगे। धीरे-धीरे आदत हिस्सा बन जाएगी। हालांकि, सिर्फ योगासन करने के साथ-साथ साधक को संतुलित आहार का सेवन भी करना चाहिए, तभी किसी आसन को करने का फायदा है। उच्च रक्तचाप के रोगी इसे न करें।हर्निया या गंभीर कमर दर्द की स्थिति में डॉक्टर की सलाह लें।



मेघ राशि-मेघ राशि के जातकों के लिए आज का दिन उत्साह और आत्मविश्वास से भरा रहेगा। सामाजिक गतिविधियों में आपकी भागीदारी बढ़ेगी और लोगों के बीच आपकी प्रतिष्ठा मजबूत होगी। लंबे समय से रुके किसी कार्य में सकारात्मक प्रगति देखने को मिल सकती है। पुराने मित्रों से मुलाकात होने के संकेत हैं, जिससे पुरानी यादें ताजा होंगी।

वृषभ राशि-वृषभ राशि के लिए आज का दिन लाभदायक रहने के संकेत दे रहा है। आर्थिक मामलों में सुधार के योग बन रहे हैं और किसी महत्वपूर्ण कार्य में अपेक्षित सफलता मिल सकती है। भाई-बहनों के साथ संबंधों में मधुरता बढ़ेगी।

मिथुन राशि-मिथुन राशि के जातकों को आज अपने कार्यों में पूरी एकाग्रता बनाए रखने की आवश्यकता होगी। नौकरी और व्यवसाय दोनों क्षेत्रों में योजनाबद्ध तरीके से काम करने पर अच्छे परिणाम मिलेंगे। व्यापार विस्तार की दिशा में उठया गया कदम भविष्य के लिए लाभकारी

पंचायती राज व्यवस्था को मिली नई मजबूती, विकास कार्यों ने पकड़ी रफ्तार

पंचायती राज व्यवस्था ग्रामीण विकास और स्थानीय स्वशासन की आधारशिला है। जनपद लखनऊ में पिछले 09 वर्षों के दौरान पंचायती राज विभाग ने विकास के अनेक आयामों पर उल्लेखनीय कार्य करते हुए ग्रामीण क्षेत्रों में आधारभूत सुविधाओं, स्वच्छता, सुशासन और जनकल्याण को नई दिशा दी है। विभाग द्वारा संचालित योजनाओं और परियोजनाओं ने न केवल ग्रामीण जीवन स्तर में सुधार किया है, बल्कि गांवों को आत्मनिर्भर और सशक्त बनाने में भी महत्वपूर्ण योगदान दिया है। पिछले नौ वर्षों में पंचायती राज विभाग द्वारा जनपद लखनऊ में आधारभूत संरचना के विकास पर विशेष बल दिया गया। ग्रामीण क्षेत्रों में सार्वजनिक सुविधाओं के विस्तार के तहत 14.13 करोड़ रुपये की लागत से 58 अत्येष्टि स्थलों का निर्माण कराया गया। यह कार्य ग्रामीण क्षेत्रों में गरिमामय अंतिम संस्कार व्यवस्था उपलब्ध कराने का प्रयास है। ग्रामीण क्षेत्रों में एक महत्वपूर्ण कदम रहा है। इन स्थलों के निर्माण से ग्रामीण जनता को सुविधा मिलने के साथ सामाजिक आवश्यकताओं की पूर्ति भी हुई है। इसी प्रकार ग्रामीण प्रशासन को सुदृढ़ बनाने हेतु राष्ट्रीय ग्राम स्वराज अभियान (आर0जी0एस0ए0) के अंतर्गत 18.51 करोड़ रुपये की लागत से 106 पंचायत भवनों का निर्माण कराया गया। पंचायत भवन ग्रामीण प्रशासन की रीढ़ होते हैं, जहां ग्राम सभाएं, विकास योजनाओं की बैठकें और प्रशासनिक गतिविधियां संचालित होती हैं। आधुनिक सुविधाओं से युक्त इन पंचायत भवनों ने ग्राम स्तर पर सुशासन को मजबूती दी है। स्वच्छता के क्षेत्र में भी जनपद लखनऊ ने उल्लेखनीय उपलब्धियां अर्जित की हैं। स्वच्छ भारत मिशन के अंतर्गत 31.87 करोड़ रुपये की लागत से

491 सामुदायिक शौचालयों का निर्माण कराया गया। इन शौचालयों के निर्माण से सार्वजनिक स्वच्छता व्यवस्था मजबूत हुई और विशेषकर महिलाओं, बुजुर्गों तथा जरूरतमंदों को सुविधा मिली। यह कार्य ग्रामीण स्वच्छता अभियान की सफलता का प्रमुख उदाहरण है। इसी क्रम में व्यक्तिगत शौचालय निर्माण के क्षेत्र में भी अभूतपूर्व प्रगति हुई। स्वच्छ भारत मिशन के अंतर्गत 267.05 करोड़ रुपये की लागत से 2,22,538 व्यक्तिगत शौचालयों का निर्माण कराया गया। यह उपलब्धि खुले में शौच मुक्त (ODF) अभियान को सफल बनाने में मील का पत्थर साबित हुई। इससे ग्रामीण क्षेत्रों में स्वच्छता के प्रति जागरूकता बढ़ी, महिलाओं की गरिमा सुरक्षित हुई तथा स्वास्थ्य संबंधी समस्याओं में कमी आई। ग्रामीण क्षेत्रों में नागरिक सेवाओं को सुलभ बनाने हेतु आर0जी0एस0ए0 योजनान्तर्गत 3.12 करोड़ रुपये की लागत से 78 जन सेवा केंद्रों का निर्माण कराया गया। इन केंद्रों के माध्यम से ग्रामीणों को विभिन्न सरकारी सेवाएं, प्रमाणपत्र, आवेदन और योजनाओं से संबंधित जानकारी स्थानीय स्तर पर उपलब्ध हो रही है। इससे शासन की सेवाओं की पहुंच गांव तक सुनिश्चित हुई है। इन उपलब्धियों के अतिरिक्त पंचायती राज विभाग ने ग्राम पंचायत विकास योजनाओं (GPDP) के माध्यम से गांवों की आवश्यकताओं के अनुरूप विकास कार्यों को गति दी। गांवों में सड़क, नाली, इंटरलॉकिंग, पंचायत भवन, पेयजल, सौर लाइट, खेल मैदान और अन्य सामुदायिक परिसंपत्तियों का विकास किया गया। इससे ग्रामीण क्षेत्रों में जीवन स्तर में व्यापक सुधार हुआ। पिछले 09 वर्षों में विभाग ने डिजिटल गवर्नेंस को भी बढ़ावा दिया। ई-ग्राम स्वराज पोर्टल, पंचायत लेखा

प्रणाली और ऑनलाइन निगरानी व्यवस्था के माध्यम से पंचायतों के कार्यों में पारदर्शिता और जवाबदेही सुनिश्चित हुई। पंचायत सहायकों और पंचायत सचिवालयों के माध्यम से ग्रामीण प्रशासन को अधिक प्रभावी बनाया गया। महिला सशक्तिकरण भी इस प्रगति का महत्वपूर्ण हिस्सा रहा है। पंचायतों में महिलाओं की भागीदारी बढ़ी है और महिला ग्राम प्रधानों ने विकास कार्यों में सक्रिय योगदान दिया है। स्वयं सहायता समूहों और पंचायतों के समन्वय से ग्रामीण महिलाओं के आर्थिक और सामाजिक सशक्तिकरण को बल मिला है। मनरेगा के अंतर्गत भी पंचायती राज विभाग ने उल्लेखनीय कार्य किए। तालाबों का पुनरुद्धार, चक्रोड निर्माण, वृक्षारोपण, जल संरक्षण और अन्य सार्वजनिक परिसंपत्तियों का निर्माण कराया गया। अमृत सरोवर योजना के अंतर्गत जल संरक्षण को बढ़ावा दिया गया, जिससे ग्रामीण क्षेत्रों में पर्यावरणीय संतुलन और जल संसाधनों की उपलब्धता बेहतर हुई। सामाजिक सुरक्षा योजनाओं के क्रियान्वयन में पंचायतों की भूमिका अत्यंत प्रभावी रही। प्रधानमंत्री आवास योजना (ग्रामीण), वृद्धावस्था पेंशन, विधवा पेंशन, दिव्यांगजन पेंशन, राशन वितरण और अन्य योजनाओं के लाभार्थियों की पहचान और सहायता में पंचायतों ने महत्वपूर्ण भूमिका निभाई। वित्तीय प्रबंधन और पारदर्शिता के क्षेत्र में भी विभाग ने सराहनीय प्रगति की है। केंद्रीय और राज्य वित्त आयोग से प्राप्त धनराशि का उपयोग विकास कार्यों में प्रभावी ढंग से किया गया। ऑनलाइन भुगतान प्रणाली और सामाजिक अंकेक्षण के माध्यम से वित्तीय अनुशासन सुनिश्चित किया गया। यदि पिछले 09 वर्षों की उपलब्धियों को समग्र रूप में देखा जाए तो पंचायती राज विभाग द्वारा केवल

विभाग द्वारा संचालित योजनाओं और परियोजनाओं ने न केवल ग्रामीण जीवन स्तर में सुधार किया है, बल्कि गांवों को आत्मनिर्भर और सशक्त बनाने में भी महत्वपूर्ण योगदान दिया है। पिछले नौ वर्षों में पंचायती राज विभाग द्वारा जनपद लखनऊ में आधारभूत संरचना के विकास पर विशेष बल दिया गया। ग्रामीण क्षेत्रों में सार्वजनिक सुविधाओं के विस्तार के तहत 14.13 करोड़ रुपये की लागत से 58 अत्येष्टि स्थलों का निर्माण कराया गया। यह कार्य ग्रामीण क्षेत्रों में गरिमामय अंतिम संस्कार व्यवस्था उपलब्ध कराने की दिशा में एक महत्वपूर्ण कदम रहा है। इन स्थलों के निर्माण से ग्रामीण जनता को सुविधा मिलने के साथ सामाजिक आवश्यकताओं की पूर्ति भी हुई है। इसी प्रकार ग्रामीण प्रशासन को सुदृढ़ बनाने हेतु राष्ट्रीय ग्राम स्वराज अभियान (आर0जी0एस0ए0) के अंतर्गत 18.51 करोड़ रुपये की लागत से 106 पंचायत भवनों का निर्माण कराया गया। पंचायत भवन ग्रामीण प्रशासन की रीढ़ होते हैं, जहां ग्राम सभाएं, विकास योजनाओं की बैठकें और प्रशासनिक गतिविधियां संचालित होती हैं। आधुनिक सुविधाओं से युत इन पंचायत भवनों ने ग्राम स्तर पर सुशासन को मजबूती दी है। स्वच्छता के क्षेत्र में भी जनपद लखनऊ ने उल्लेखनीय उपलब्धियां अर्जित की हैं।

योजनाओं का क्रियान्वयन ही नहीं किया गया, बल्कि ग्रामीण जीवन में व्यापक परिवर्तन लाने का कार्य हुआ है। 58 अत्येष्टि स्थल, 106 पंचायत भवन, 491 सामुदायिक शौचालय, 2.22 लाख अधिक व्यक्तिगत शौचालय और 78 जन सेवा केंद्र जैसी उपलब्धियां इस प्रगति को मूर्त रूप देती हैं। यह केवल आंकड़े नहीं, बल्कि ग्रामीण विकास की बदलती तस्वीर के प्रतीक हैं। इन उपलब्धियों ने लखनऊ के ग्रामीण क्षेत्रों में स्वच्छता, सुशासन, सम्मानजनक जीवन, प्रशासनिक पहुंच और सामाजिक विकास को नई ऊंचाई दी है।

समाज को कहां ले जाएगी असभ्यता को सही साबित करने की कोशिश

गाली इन दिनों राष्ट्रीय विमर्श के केंद्र में हैं। जंतर-मंतर पर प्रधानमंत्री मोदी को लेकर दी खुलेआम गईं गालियां इसका बहाना बनीं हैं। हैरत की बात है कि इसमें कई प्रोफेसर और पत्रकार भी शामिल हो गए हैं और इन गालियों को उचित ठहराने की दौड़ का हिस्सा बन गए हैं। इसे लड़कियों की क्रांतिकारी अभिव्यक्ति बताया जा रहा है तो कई गालीबाजों को नई गालियां रचने का सुझाव दे रहा है। उनके हिसाब से सारी गालियां पुरुषों द्वारा रची गई हैं, लिहाजा लड़कियों को नई तरह की गाली पुराना रचना चाहिए। इसके खिलाफ का समाज का एक बड़ा तबका इस नई प्रवृत्ति की मुखालफत कर रहा है। उसका कहना है कि गालियां भले ही समाज में सदा से चली आ रही हैं, लेकिन कम से कम उनकी सार्वजनिक स्वीकृति नहीं रही है। उनको के समर्थकों में सबसे बड़ी संख्या खुद की क्रांतिकारी मानने वाले वामपंथी हैं। प्रगतिशील लेखक संघ भारत में वामपंथी विचारधारा के लिहाज से गठित हुआ था। उसके पहले अस्थिर उपन्यास सम्राट प्रेमचंद थे। गाली विमर्श के संदर्भ में प्रेमचंद को लिखे एक लेख का अंश याद आ रहा है। उन्होंने लिखा है, "हर जाति का बोलचाल का ढंग उसकी नैतिक स्थिति का पता देता है।



अगर इस दृष्टि से देखा जाए तो हिन्दुस्तान सारी दुनिया की तमाम जातियों में सबसे नीचे नजर आएगा। बोलचाल की गंभीरता और सुथरापन जाति की महानता और उसकी नैतिक पवित्रता को व्यक्त करती है और बदजवानी नैतिक अंधकार और जाति के पतन का पक्का प्रमाण है। जितने गन्दे शब्द हमारी जबान से निकलते हैं शायद ही किसी सभ्य जाति की जबान से निकलते हों।"इसमें दो राय नहीं कि हर सफल आंदोलन के बाद आंदोलनकारी नायक और विजेता के रूप में उभरते हैं। इस लिहाज से काकरोच जनता पार्टी के नेता जंतर-मंतर आंदोलन के फिलहाल के विजेता तो हैं ही। इस तर्क से उनका साथ देने वाला वाला समूह भी उसी वर्ग का माना जाएगा। इतिहास हमेशा विजेताओं का ही गुणगान

करता है, उसकी सफलता की बलैया लेता है। चूंकि काकरोच जनता पार्टी के नेता चूंकि हीरो हैं, इसलिए उनकी ओर से दी गई गालियों को उनके गुणों के रूप में देखने की कोशिश हो रही है। तर्क दिया जा रहा है कि भारतीय समाज में शादी-व्याह और मुंडन-जेनेऊ के मौके पर प्यार से गालियां दी जाती हैं। लिहाजा ये जंतर-मंतर की गालियां भी उन्हीं गालियों की तरह स्नेह की अभिव्यक्ति हैं। लेकिन क्या सचमुच ऐसा ही है ? काकरोच जनता पार्टी के नेता जंतर-मंतर आंदोलन के फिलहाल के विजेता तो हैं ही। इस तर्क से उनका साथ देने वाला वाला समूह भी उसी वर्ग का माना जाएगा। इतिहास हमेशा विजेताओं का ही गुणगान

आज के जेन जी के अधिसंख्य जन्मे भी नहीं होंगे। अतीत में मोदी के खिलाफ कठोर शब्दों का इस्तेमाल जरूर होता था, लेकिन उनमें गालियां नहीं थीं। जंतर-मंतर का हालिया आंदोलन इसी बुनियाद पर आगे की कड़ी है। बचाव में उतरे वामपंथियों का तर्क है कि ये गालियां नई नहीं हैं। कई तो खुद का उदाहरण देते हुए कहने से नहीं चूक रहे कि वे भी गाली देते हैं या फिर उनके दोस्तों के बीच गालियों का खूब आदान-प्रदान होता है। लेकिन सवाल यह है कि क्या वे ऐसी ही गालियां अपने ही बच्चों के मुख से अपने ही घरों में सुना दोन पसंद करेंगे। सवाल यह भी है कि क्या इन गालीबाजों को भविष्य में वे अपने परिवार का दामाद या बहू के रूप हिस्सा बनाना पसंद करेंगे। सवाल यह भी है कि क्या वे अपने ही बच्चों से स्नेह के तौर पर अपने ही माता-पिता को ऐसी गालियां दिलाता स्वीकार करेंगे। निश्चित तौर पर इन सवालों का जवाब ना में है। हर समाज में गंभीरता से विचार करेंगे तो इसका जवाब ना में मिलता है। इस अश्लील अभिव्यक्ति का मकसद देश के संवैधानिक पृष्ठ पर बैठे व्यक्ति के लिए हिकारत और घृणा का प्रदर्शन है। मोदी देश के वामपंथी और कांग्रेसी इकोसिस्टम एवं संस्कृति और परंपराभंजकों के निशाने पर तब से हैं, जब

श्लील ही सार्वजनिक चर्चा और अभिव्यक्ति का माध्यम होता है। आधुनिक साहित्य में गालियों का प्रयोग वामपंथी विचारधारा के बढ़ते असर के साथ बढ़ा। लेकिन प्रेमचंद के किसी कहानी या उपन्यास में कहीं गाली या अश्लील शब्द का प्रयोग नहीं मिलता। सच तो यह है कि गालियां कभी यथार्थ नहीं होती। हिंदी साहित्य में यथार्थवाद की अभिव्यक्ति के लिए गालियों के प्रयोग की शुरुआत हुई। लेकिन आधुनिक यथार्थवादी चिंतन से पहले के साहित्य में कभी गालियों का प्रयोग नहीं होता दिखता। तर्क दिया जा रहा है कि जेन जी की यही भाषा है। वह ऐसे ही खुद को अभिव्यक्त करता है। ऐसे में एक सवाल यह भी उठता है कि क्या वह परीक्षा में भी वह गालियों को अपनी जवाब में शामिल करता है ?और क्या वह स्वीकार्य होगा ? उनके समर्थन में उतरे दिल्ली विश्वविद्यालय के अध्यापक कक्षाओं में गालियों के धाराप्रवाह प्रयोग को स्वीकार करेंगे। सवाल यह भी है कि जो पत्रकार इसका समर्थन कर रहे हैं क्या वे अपने अखबारों और अपने स्टूडियों में उन गालियों के इस्तेमाल को तैयार होंगे ? निश्चित तौर पर इन सभी सवालों का जवाब ना में है। फिर यह सवाल क्यों ना उठे कि गालियों का महिमा मंडन क्यों ?

छोटी-छोटी आदतें दिलाएंगी पेशेवर कामयाबी

अधिकांश सफल लोगों की तरक्की की यात्रा पर अगर नजर डालें तो एक बात समान दिखायी देती है कि उन्होंने अपनी रोजमर्रा की छोटी-छोटी आदतों को बेहतर बनाया होता है। यही आदतें समय के साथ उनके व्यक्तित्व, कार्यशैली और पेशेवर पहचान का बड़ा हिस्सा बन जाती हैं। आज कार्यस्थल तेजी से बदल रहे हैं। कृत्रिम बुद्धिमत्ता, नई तकनीकों और बदलती कार्य-संस्कृति के दौर में केवल डिग्री या अनुभव प्राप्त करना पर्याप्त नहीं है। कंपनियां ऐसे कर्मचारियों को अधिक महत्व दे रही हैं, जो लगातार सीखते हैं, समय का सम्मान करते हैं, जिम्मेदारी निभाते हैं और सकारात्मक दृष्टिकोण के साथ काम करते हैं। इन गुणों को अपनाने के लिए जीवन में कोई आमूल-चूल परिवर्तन करने की जरूरत नहीं होती। रोजाना अपनीया गई कुछ माइक्रो हैबिट्स हमारे कैरियर को एक नई दिशा दे सकती हैं। सीखना सिर्फ पढ़ाई के दौरान तक की प्रक्रिया नहीं होती। लगातार बेहतर होने और बने रहने के लिए पूरी उम्र सीखना होता है। इसलिए हर दिन कुछ नया सीखें। कैरियर काउंसलरों के मुताबिक अगर हम हर दिन केवल 20 मिनट कुछ नया



सीखते हैं, तो एक साल में हमारे पास नया कुछ सीखने के सैंकड़ों घंटे हो जाते हैं और यह आदत हमें बिना हमारे नोटिस लिए भी हमें बहुत कुछ नया सिखा देती है, जो कि हमारे कैरियर की तरक्की में बड़ी भूमिका निभाता है।अगर दुनिया के सौ सफल उद्यमियों की आत्मकथा पढ़ेंगे तो उनमें से कम से कम 90 को कहते पाएंगे कि वह हर दिन सुबह उठकर उस दिन की अपनी प्राथमिकता तय करते हैं। कैरियर काउंसलरों के मुताबिक, कई रिसर्च से साबित हो चुका है कि अगर हम दिन की सुबह अपनी

प्राथमिकता तय कर लें तो फोकस में रहते हैं और फोकस में रहना कैरियर में सफलता की बड़ी आदत है।याद रखिए कैरियर केवल तकनीकी दक्षता से नहीं बनता बल्कि अच्छे संबंधों की भी इसमें बड़ी भूमिका होती है। हर दिन किसी ऐसे व्यक्ति से उपयोगी संवाद करिए जिसके बारे में आप आश्चर्य हैं कि वह कुछ आपको सीखने लायक बता सकता है। यह आपका वरिष्ठ सहकर्मी हो सकता है, कोई दोस्त हो सकता है, कोई जानकार हो सकता है, सार्थक बातचीत में अनेक समस्याओं के समाधान छिपे होते हैं।

संक्षिप्त खबरें

हिन्दू रक्षा दल में एक्स मुस्लिम जोया शेख, सनातनी राशि कुशवाहा की नियुक्ति

कानपुर। हिन्दू रक्षा दल कानपुर नगर की आयोजित बैठक में संगठन विस्तार के तहत राशि कुशवाहा को वरिष्ठ जिला उपाध्यक्ष, कानपुर नगर के एच की जिम्मेदारी सौंपी गई। संगठन के जिला अध्यक्ष नीरज निश्चल श्रीवास्तव ने नियुक्ति की घोषणा करते हुए कहा कि संगठन को विश्वास है कि राशि कुशवाहा समाज सेवा, जनहित एवं संगठनात्मक कार्यों में सक्रिय भूमिका निभाते हुए संगठन को और अधिक मजबूत करने का कार्य करेंगे। इस अवसर पर जिला उपाध्यक्ष आलोक भदौरिया सहित संगठन के अन्य पदाधिकारी एवं कार्यकर्ता उपस्थित रहे। सभी ने नवनियुक्त वरिष्ठ जिला उपाध्यक्ष को शुभकामनाएं देते हुए उनके सफल एवं उज्ज्वल कार्यकाल की कामना की। राशि कुशवाहा ने संगठन द्वारा सौंपी गई जिम्मेदारी के लिए आभार व्यक्त करते हुए कहा कि वे पूरी निष्ठा एवं ईमानदारी के साथ अपने दायित्वों का निर्वहन करेंगे तथा संगठन की नीतियों के अनुरूप समाज सेवा के कार्यों में सक्रिय योगदान देंगे। दरअसल राशि कुशवाहा पूर्व में मुस्लिम धर्म की थीं और उनका नाम जोया शेख था बाद में वो हिन्दू धर्म से प्रभावित हुईं और उन्होंने हिंदू धर्म अपना लिया और अब उन्होंने अपना नाम राशि कुशवाहा रखा है। सभी सनातनी हिंदू धर्म के लोगों ने राशि कुशवाहा को बधाई दी है।

विधायक ने मठ मदिरों के महन्त और संतों का किया सम्मान

कोंच(जालौन): गुरु-शिष्य के बीच परस्पर प्रेम, स्नेह और सम्मान से परिपूर्ण दिवस गुरु पूर्णिमा के मौके पर बुधवार की शाम क्षेत्रीय विधायक मूलचंद्र निरंजन ने मठ मदिरों में जाकर संत, महंत और पुजारियों का अंगवस्त्र ओढ़कर और श्रीफल भेंट कर सम्मान किया और उनका आशीर्वाद प्राप्त किया। देवगांव स्थित ब्रद्रीदास आश्रम में प्रतिष्ठापित परमहंस ब्रद्रीदास महाराज के भी दर्शन कर विधायक ने पुष्प लाभ प्राप्त किया। विधायक ने नगर के प्राचीन और प्रसिद्ध मां सिंहवाहिनी, श्रीरामलला, बड़ी माता, दोहर व गुदरिया हनुमान मंदिर के महंत, पुजारियों का माल्यार्पण किया और उन्हें अंगवस्त्र एवं श्रीफल भेंट कर उनका आशीर्वाद प्राप्त किया। विधायक ने कहा कि गुरुजनों सहित संत महात्माओं का स्नेह और आशीर्वाद किसी भी व्यक्ति का जीवन सुधार सकता है। गुरु पूर्णिमा का दिन बेहद महत्वपूर्ण दिन है क्योंकि गुरुजनों सहित संत महात्मा ही सही राह दिखाते हैं। इस दौरान विधायक के साथ नामित सभासद अरविंद निरंजन बंसोव, विपिन पटेल, राजेंद्र बुंदे, गौरी चबोरा, सभासद अनिल वर्मा, विनोद सोनी, नरेश कुशवाहा, धर्मेन्द्र राठौर, शिवसिंह कुशवाहा, मनीष नगरिया, सौरभ पुवार, रामलला धनौरा, अवधेश पटेल, अनिल अग्रवाल, ध्यानसिंह, अनिल कपूर, प्रदीप धनौरा आदि मौजूद रहे।

सड़क किनारे खड़े वाहनों पर हुई कार्यवाही

कानपुर। पुलिस उपायुक्त यातायात रवीन्द्र कुमार के निर्देशन में सड़क सुरक्षा एवं सुगम यातायात व्यवस्था बनाए रखने के उद्देश्य से कानपुर नगर के प्रमुख हाई-वे पर विशेष अभियान चलाया गया। अभियान के दौरान संबंधित जोन के यातायात निरीक्षकों एवं सीसी टीवी प्रभारियों द्वारा हाईवे के किनारे अनधिकृत रूप से खड़े वाहनों को हटवाया गया तथा व चालकों को सड़क किनारे वाहन खड़ा न करने, निर्धारित पार्किंग स्थलों का ही उपयोग करने, वाहन खराबी की स्थिति में आवश्यक सुरक्षा संकेतक (रिफ्लेक्टर, ट्रायंगल, पार्किंग लाइट आदि) लगाने तथा यातायात नियमों का कड़ाई से पालन करने के संबंध में जागरूक एवं निर्देशित किया गया। इस दौरान यातायात नियमों का उल्लंघन करने वाले 334 वाहनों के विरुद्ध मोटर वाहन अधिनियम के अंतर्गत नियमानुसार चालान की कार्रवाई की गई। यातायात पुलिस कानपुर नगर द्वारा आमजन व वाहन चालकों से अपील की जाती है कि यातायात नियमों का पालन करें।

धूमधाम से मनाया प्रेस क्लब संरक्षक हेमन्त उपाध्याय का जन्मदिवस

स्वतंत्र प्रभात संवाददाता

टूण्डला- टूण्डला प्रेस क्लब व प्रेस क्लब टूण्डला के संरक्षक हेमंत उपाध्याय का जन्मदिवस गुक्वार को क्लब के पत्रकारों ने हर्षोल्लास के साथ मनाया। इस अवसर पर केक काटकर उन्हें जन्मदिन की शुभकामनाएं दी गई तथा उनके स्वस्थ, सुखद एवं दीर्घायु जीवन की कामना की गई। कार्यक्रम में उपस्थित पत्रकारों ने कहा कि हेमंत उपाध्याय का पत्रकारिता जगत एक सामाजिक क्षेत्र में महत्वपूर्ण योगदान रहा है। उनके मार्गदर्शन से प्रेस क्लब लगातार संगठन को मजबूत करने और पत्रकार हितों के लिए कार्य कर रहा है। प्रेस क्लब के संरक्षक पुनीत रावत ने कहा कि हेमंत उपाध्याय का लंबा पत्रकारिता का अनुभव रहा है, उनके अनुभव का प्रेस क्लब को लाभ मिल रहा है, उनके अनुभव से प्रेस क्लब नई ऊंचाइयों को छूएगा, हम उनके उत्तम स्वास्थ्य की कामना करते हैं। संरक्षक राजू उपाध्याय ने कहा कि हेमंत उपाध्याय का अनुभव और मार्गदर्शन हम सभी के लिए प्रेरणास्रोत है। हम उनके उत्तम स्वास्थ्य और दीर्घायु जीवन की कामना करते हैं। प्रेस क्लब

खाद किल्लत से परेशान किसानों ने दी धरना प्रदर्शन की चेतावनी

स्वतंत्र प्रभात संवाददाता

बरेली/ क्योलडिया के साधन सहकारी समिति में खाद वितरण के दौरान चल रही भारी धांधली और भ्रष्टाचार को लेकर स्थानीय किसानों में गहरा आक्रोश है। किसानों ने खंड विकास अधिकारी (BDO), विकास खंड भदपुरा को एक लिखित शिकायत पत्र सौंपकर समिति के सचिव और स्टाफ पर गंभीर आरोप लगाए हैं। किसानों का कहना है कि वे यूरिया खाद लेने के लिए सुबह से ही लंबी लाइनों में लग जाते हैं। शिकायत के अनुसार, बीते दिनों दोपहर करीब 12 बजे जब खाद का वितरण शुरू हुआ, तो लाइन लगवाने के बाद अचानक वितरण प्रक्रिया में मनमानी शुरू कर दी गई। किसानों का आरोप है कि समिति के सचिव और स्टाफ प्रति बोरी खाद पर 2100 की अवैध वसूली (रिक्वैट) कर रहे हैं। जो किसान यह अतिरिक्त रकम देने से मना करता है, उसे खाद देने से साफ इंकार कर दिया जाता

पशु चराकर लौट रहे व्यक्ति पर हमला, घायल

बरेली/ कयों लडिया थाना क्षेत्र के ग्राम बैवाही के रहने वाले भगवान दास पुत्र तुलसी राम करीब 4:15 बजे अपनी भैंसों को चराकर घर लौट रहे थे। इसी दौरान एक मोटरसाइकिल पर सवार चार अज्ञात युवक, जो अत्यधिक शराब के नशे में थे, सड़क पर लापरवाही से गाड़ी चला रहे थे। टोकने पर मारपीट और धमकी देने लगे। जब वे विपक्षी के पास पहुँचे, तो उन्होंने युवकों से कहा कि उनकी गाड़ी से टक्कर लग सकती थी। इतनी सी बात पर बाइक सवार युवक आग बबूला हो गए। उन्होंने भगवान दास पर ईंट-पत्थरों से हमला कर दिया और उन्हें बुरी तरह पीटा। गांधी चोर्ट और पुलिस में शिकायतइस हमले में भगवान दास के सिर पर गंभीर खुली चोट आई है, उनके 4 दांत हिल गए हैं और शरीर पर कई जगह अंदरूनी चोटें लगी हैं। मारपीट के बाद आरोपी पुलिस से शिकायत करने पर जान से मारने की धमकी देते हुए मौके से फरार हो गए। पीड़ित ने क्योलडिया थाने पहुँचकर पुलिस को लिखित शिकायत पत्र सौंपा है और आरोपियों के खिलाफ सख्त कानूनी कार्रवाई की मांग की है।

उर्वरक विक्रेताओं पर जिला प्रशासन की बड़ी कार्रवाई

5 दुकानों को नोटिस और 3 लाइसेंस तत्काल निलंबित

स्वतंत्र प्रभात संवाददाता

फिरोजाबाद। जिलाधिकारी के निर्देशों के क्रम में जनपद में उर्वरकों की उपलब्धता, गुणवत्ता एवं वितरण व्यवस्था को पारदर्शी बनाए रखने के उद्देश्य से जिला कृषि अधिकारी सुमित कुमार चौहान ने तहसील सिरसागंज क्षेत्र में गंधारी विक्रेताओं की दुकानों का सघन निरीक्षण किया। निरीक्षण के दौरान कई दुकानों पर गंभीर अनियमितताएँ मिलने पर पांच विक्रेताओं को कारण बताओ नोटिस जारी किया गया, जबकि तीन उर्वरक लाइसेंस तत्काल प्रभाव से निलंबित कर दिए गए। निरीक्षण के दौरान उर्वरकों की गुणवत्ता की जांच के लिए प्रताप खाद भंडार, काठफोरी तथा श्री राधा कृष्ण खाद एवं बीज भंडार, सिरसागंज से दो उर्वरक नमूने संग्रहित किए गए। वहीं रेट बोर्ड एवं स्टॉक बोर्ड प्रदर्शित न करने, स्टॉक एवं विक्रय पंजिका अद्यतन न रखने तथा अभिलेखों में अनियमितता पाए जाने पर



है।इसके अलावा, किसानों ने यह भी शिकायत की है कि समिति परिसर में स्टॉक लिस्ट या रेट लिस्ट नहीं लगाई गई है, जिससे पारदर्शित पूरी तरह गायब है। अधिकारी अपनी मनमानी चलाते हुए प्रति कट्टा 270 वसूल रहे हैं। दूर-दूर से आए किसान दिनभर कड़कती धूप और शाम को खाद न मिलने के कारण निराश होकर वापस लौटने को मजबूर हैं।समय पर यूरिया खाद न मिलने की वजह

मुआवजा दिए बिना सर्विस रोड निर्माण का आरोप



प्रभावित भू-स्वामियों ने एसडीएम को सौंपा ज्ञापन

स्वतंत्र प्रभात संवाददाता

टूण्डला। तहसील टूण्डला क्षेत्र के ग्राम मोहम्मदाबाद स्थित गाँव संख्या 315 के प्रभावित भू-स्वामियों ने National Highways Authority of India (एनएचआई) पर बिना विधिसम्मत पर कई जगह अंदरूनी चोटें लगी हैं। मारपीट के बाद आरोपी पुलिस से शिकायत करने पर जान से मारने की धमकी देते हुए मौके से फरार हो गए। पीड़ित ने क्योलडिया थाने पहुँचकर पुलिस को लिखित शिकायत पत्र सौंपा है और आरोपियों के खिलाफ सख्त कानूनी कार्रवाई की मांग की है।

कृषक सेवा केंद्र काठफोरी, प्रशांत ट्रेडर्स सराय मुरलीधर, राधा कृष्णा बीज एवं खाद भंडार सिरसागंज, करिष्मा खाद भंडार सिरसागंज तथा आर.एस. खाद भंडार काठफोरी को कारण बताओ नोटिस जारी किए गए। जिला कृषि अधिकारी ने बताया कि प्रताप खाद भंडार काठफोरी द्वारा बिना पीओएस (POS) मशीन के उर्वरक बिक्री किए जाने तथा प्रबल खाद भंडार सिरसागंज में स्टॉक दूसरी दुकान में रखने एवं स्टॉक विक्रय पंजिका उपलब्ध न होने के कारण दोनों दुकानों के उर्वरक लाइसेंस तत्काल प्रभाव से निलंबित कर दिए गए। इसके अनियमितताएँ मिलने पर पांच विक्रेताओं को कारण बताओ नोटिस जारी किया गया, जबकि तीन उर्वरक लाइसेंस तत्काल प्रभाव से निलंबित कर दिए गए। निरीक्षण के दौरान उर्वरकों की गुणवत्ता की जांच के लिए प्रताप खाद भंडार, काठफोरी तथा श्री राधा कृष्ण खाद एवं बीज भंडार, सिरसागंज से दो उर्वरक नमूने संग्रहित किए गए। वहीं रेट बोर्ड एवं स्टॉक बोर्ड प्रदर्शित न करने, स्टॉक एवं विक्रय पंजिका अद्यतन न रखने तथा किसानों की जोत एवं अनुमोदित मात्रा के अनुसार ही

उर्वरकों का वितरण करने के निर्देश दिए गए। साथ ही सभी विक्रेताओं को शत-प्रतिशत बिक्री पीओएस मशीन के माध्यम से करने तथा किसी भी प्रकार की टैगिंग या निर्धारित मूल्य से अधिक कीमत वसूलने से सख्ती से मना किया गया। जिला कृषि अधिकारी सुमित कुमार चौहान ने स्पष्ट चेतावनी दी कि यदि किसी भी विक्रेता द्वारा कालाबाजारी, जमाखोरी, ओवररेटिंग, टैगिंग अथवा बिना अभिलेख उर्वरक बिक्री जैसी अनियमितता पाई गई तो उसके विरुद्ध उर्वरक (नियंत्रण) आदेश-1985, आवश्यक वस्तु अधिनियम एवं अन्य प्रासंगिक कानूनों के तहत कठोर वैधानिक एवं दंडात्मक कार्रवाई की जाएगी। उन्होंने कहा कि प्रशासन द्वारा उर्वरक एवं बीज विक्रेताओं की सतत निगरानी की जा रही है तथा भविष्य में भी औचक निरीक्षण जारी रहेंगे। जिला कृषि अधिकारी ने बताया कि वर्तमान समय में जनपद में उर्वरकों की पर्याप्त उपलब्धता है। जनपद में यूरिया 17,685 मीट्रिक टन, डीएपी 6,886 मीट्रिक टन, एनपीके 3,421 मीट्रिक टन, एमओपी 5,361 मीट्रिक टन तथा एसएसपी 1,951 मीट्रिक टन उपलब्ध है। इसके

31 जुलाई को शिकोहाबाद आईटीआई में लगेगा शिक्षा एवं रोजगार मेला

फिरोजाबाद। प्रधानाचार्य एवं जिला समन्वयक, राजकीय औद्योगिक प्रशिक्षण संस्थान ने सर्वसाधारण को सूचित किया है कि शिक्षुता प्रशिक्षण योजना के अंतर्गत राजकीय औद्योगिक प्रशिक्षण संस्थान, स्वामी नगर, स्टेशन रोड, शिकोहाबाद में 31 जुलाई 2026 को प्रातः 10:00 बजे से अपराह्न 3:00 बजे तक शिक्षुता मेला (अप्रेंटिसशिप) एवं रोजगार मेले का आयोजन किया जाएगा। मेले में प्रदेश की प्रतिष्ठित अधिष्ठान सामाजिक संस्था अग्रम सेवा फाउंडेशन के सहयोग से रिलायंस, सेक्टर-62, नोएडा द्वारा आईटीआई उत्तीर्ण अभ्यर्थियों का साक्षात्कार के माध्यम से चयन किया जाएगा। इस अवसर पर योग्य अभ्यर्थियों को प्रतिष्ठित संस्थान में शिक्षुता प्रशिक्षण एवं रोजगार प्राप्त करने का अवसर मिलेगा। प्रधानाचार्य ने बताया कि मेले में भाग लेने वाले सभी अभ्यर्थी अपने समस्त शैक्षिक एवं तकनीकी योग्यता से संबंधित मूल प्रमाण-पत्र, उनकी छव्याप्रतियां तथा बायोडेटा (रिज्यूमे) अपने साथ अवश्य लेकर आएँ, ताकि चयन प्रक्रिया में किसी प्रकार की असुविधा न हो। उन्होंने जनपद एवं आसपास के क्षेत्रों के सभी आईटीआई उत्तीर्ण युवाओं से अपील की है कि वे अधिक से अधिक संख्या में रोजगार मेले में प्रतिभाग कर इस सुनहरे अवसर का लाभ उठाएँ। यह मेला युवाओं को कौशल आधारित रोजगार एवं शिक्षुता प्रशिक्षण से जोड़ने की दिशा में एक महत्वपूर्ण पहल साबित होगा।

कांवड़ यात्रा मार्ग पर सुरक्षा के पुख्ता इंतजाम

स्वतंत्र प्रभात संवाददाता

टूण्डला- आगामी कांवड़ यात्रा को शांतिपूर्ण, सुरक्षित एवं सुव्यवस्थित ढंग से संपन्न कराने के उद्देश्य से पुलिस प्रशासन ने सुरक्षा व्यवस्थाओं को और अधिक मजबूत करना शुरू कर दिया है। श्रद्धालुओं की सुरक्षा को सर्वोच्च प्राथमिकता देते हुए यात्रा मार्गों पर अत्याधुनिक आईपी (ट्रक) आधारित सीसीटीवी कैमरे लगाए जा रहे हैं, जिनके माध्यम से पूरे मार्ग की चौबीसों घंटे निगरानी की जाएगी। इन कैमरों की सहायता से पुलिस प्रत्येक गतिविधि पर पैनी नजर रखेगी और किसी भी आपात स्थिति या सदिग्ध गतिविधि पर तत्काल कार्रवाई सुनिश्चित की जाएगी। कांवड़ यात्रा के दौरान लाखों श्रद्धालुओं की आवाजाही को देखते हुए पुलिस प्रशासन द्वारा टूण्डला चौराहा, एटा रोड, स्टेशन रोड, आगरा रोड तथा फिरोजाबाद रोड सहित प्रमुख मार्गों पर देय लाभ उपलब्ध कराए जाएँ। जापान सौंपने वालों में अल्का देवी, कृष्णा देवी, उषा पाल, भारत सिंह पोनियां, आशुतोष सिंह सहित अन्य प्रभावित भू-स्वामी उपस्थित रहे।

बड़ी कार्रवाई



अतिरिक्त शिकोहाबाद रैंक प्वाइंट पर एचयूआरएल कंपनी की यूरिया की नई खेप प्राप्त हुई है, जिसकी आपूर्ति समितियों एवं निजी विक्रेताओं को कराई जा चुकी है। उन्होंने जनपद के किसानों से अपील की कि खरीफ फसलों की वास्तविक आवश्यकता के अनुसार ही उर्वरक खरीदें और अनावश्यक भंडारण न करें। उर्वरक खरीदते समय विक्रेता से रसीद अवश्य प्राप्त करें। यदि खरीफ सीजन में उर्वरक उपलब्धता से संबंधित किसी प्रकार की समस्या आती है तो किसान जिला कृषि अधिकारी कार्यालय के कंट्रोल रूम नंबर 9084557126 पर संपर्क कर अपनी शिकायत दर्ज कर सकते हैं।

गांव में घुसा तेंदुआ

युवक ने मोबाइल से कैद की तस्वीर



स्वतंत्र प्रभात संवाददाता

बरेली/क्योलडिया। क्षेत्र के कुंअरपुर तुलसी पट्टी गांव में बुधवार रात तेंदुआ घुस आने से ग्रामीणों में दहशत फैल गई। रात के समय गांव निवासी अर्जुन अपने घर की छत पर थे। तभी उनकी नजर घर के पास घूम रहे तेंदुए पर पड़ी। डर के बावजूद उन्होंने हिम्मत दिखाते हुए मोबाइल से तेंदुए की तस्वीर खींची ली। देखते ही देखते फोटो पूरे गांव में चर्चा का विषय बन गई और ग्रामीणों में भय का माहौल हो गया। ग्रामीणों ने बताया कि यह पहली बार नहीं है। इससे पहले भी आसपास के खेतों और गांव के पास कई लोगों ने तेंदुए को देखने का दावा किया था। लगातार तेंदुए की मौजूदगी से लोग शाम

डलते ही घरों में रहने को मजबूर हैं। किसान खेतों में अकेले जाने से बच रहे हैं और बच्चों को भी बाहर नहीं निकलने दिया जा रहा है। सूचना मिलते ही वन विभाग की टीम मौके पर पहुंची। वन दरोगा अकबर अली और कड़े राम ने टीम के साथ गांव के आसपास खेतों में तेंदुए के पगचिह्नों की तलाश की। टीम को कई स्थानों पर सदिग्ध पगचिह्न मिले, जिनकी जांच की जा रही है। वन विभाग ने ग्रामीणों को सतर्क रहने, रात में अकेले बाहर न निकलने तथा तेंदुआ दिखाई देने पर तत्काल सूचना देने की सलाह दी है। ग्रामीणों ने वन विभाग से मांग की है कि तेंदुए को जल्द पकड़कर सुरक्षित स्थान पर भेजा जाए, ताकि गांव में फैली दहशत समाप्त हो सके।

कांवड़ यात्रा मार्ग पर सुरक्षा के पुख्ता इंतजाम



घटना की रोकथाम में महत्वपूर्ण भूमिका निभाएंगे। इसके साथ ही पुलिस बल की नियमित गश्त एवं संवेदनशील स्थलों पर विशेष निगरानी भी सुनिश्चित की जा रही है। प्रभारी निरीक्षक टूण्डला बैजनाथ सिंह ने बताया कि कांवड़ यात्रा मार्गों पर कुल 28 उत्तम श्रेणी के आईपी कैमरे लगाए जा रहे हैं। इन कैमरों के माध्यम से पूरे यात्रा मार्ग की प्रभावी निगरानी की जाएगी, जिससे श्रद्धालुओं को सुरक्षित, सुगम एवं व्यवस्थित वातावरण उपलब्ध कराया जा सके। उन्होंने कहा कि यात्रा के दौरान कानून व्यवस्था बनाए रखने के लिए पुलिस प्रशासन पूरी

तहर सतर्क और मुस्तैद है तथा सभी निभाएंगे। इसके साथ ही पुलिस बल की नियमित गश्त एवं संवेदनशील स्थलों पर विशेष निगरानी भी सुनिश्चित की जा रही है। प्रभारी निरीक्षक टूण्डला बैजनाथ सिंह ने बताया कि कांवड़ यात्रा मार्गों पर कुल 28 उत्तम श्रेणी के आईपी कैमरे लगाए जा रहे हैं। इन कैमरों के माध्यम से पूरे यात्रा मार्ग की प्रभावी निगरानी की जाएगी, जिससे श्रद्धालुओं को सुरक्षित, सुगम एवं व्यवस्थित वातावरण उपलब्ध कराया जा सके। उन्होंने कहा कि यात्रा के दौरान कानून व्यवस्था बनाए रखने के लिए पुलिस प्रशासन पूरी

मत्स्य विभाग की योजनाओं के लिए आवेदन की अंतिम तिथि बढ़ी

स्वतंत्र प्रभात संवाददाता

फिरोजाबाद। मुख्य कार्यकारी अधिकारी, मत्स्य विभाग ने बताया कि वित्तीय वर्ष 2026-27 के लिए मत्स्य विभाग द्वारा संचालित विभिन्न राज्य सेक्टर की योजनाओं में आवेदन करने वाले इच्छुक अभ्यर्थियों को राहत देते हुए ऑनलाइन आवेदन की अंतिम तिथि बढ़ा दी गई है। पहले आवेदन की अंतिम तिथि 31 जुलाई 2026 निर्धारित थी, जिसे अब बढ़ाकर 5 अगस्त 2026 कर दिया गया है। उन्होंने बताया कि मुख्यमंत्री मत्स्य सम्पदा योजना, सघन मत्स्य पालन हेतु एग्रेसिव सिस्टम स्थापना योजना, निषादारा बोट और अनावश्यक भंडारण न करें। उर्वरक खरीदते समय विक्रेता से रसीद अवश्य प्राप्त करें। यदि खरीफ सीजन में उर्वरक उपलब्धता से संबंधित किसी प्रकार की समस्या आती है तो किसान जिला कृषि अधिकारी कार्यालय के कंट्रोल रूम नंबर 9084557126 पर संपर्क कर अपनी शिकायत दर्ज कर सकते हैं।

कर सकते हैं। मुख्य कार्यकारी अधिकारी ने बताया कि इन योजनाओं का लाभ प्राप्त करने के लिए प्रत्येक योजना हेतु अलग-अलग आवेदन करना अनिवार्य होगा। आवेदन प्रक्रिया, आवश्यक अभिलेखों एवं योजनाओं से संबंधित विस्तृत जानकारी विभागीय पोर्टल <http://fisheries.up.gov.in> पर उपलब्ध है। उन्होंने यह भी स्पष्ट किया कि यदि भविष्य में योजनाओं के प्रावधानों में कोई संशोधन किया जाता है, तो संशोधित नियम ही प्रभावी होंगे। साथ ही जिन आवेदकों के आवेदन पूर्व वर्षों में निरस्त हो गए थे अथवा प्रतीक्षारत हैं, वे भी पुनः आवेदन कर सकते हैं। मत्स्य विभाग ने इच्छुक लाभार्थियों से समय रहते ऑनलाइन आवेदन करने की अपील की है। योजनाओं से संबंधित किसी भी प्रकार की विस्तृत जानकारी सहायक निदेशक मत्स्य कार्यालय, कक्ष संख्या-108, प्रथम तल, विकास भवन, दवरई, फिरोजाबाद में किसी भी कार्य दिवस पर प्राप्त की जा सकती है।

निपुण भारत मिशन की समीक्षा बैठक में सीडीओ सख्त

स्वतंत्र प्रभात संवाददाता

फिरोजाबाद। कलेक्ट्रेट अतिरिक्त मुख्य विकास अधिकारी शत्रोहन वैश्य की अध्यक्षता में ‘निपुण भारत मिशन’ के अंतर्गत बेसिक शिक्षा विभाग की समीक्षा बैठक आयोजित की गई। बैठक में विभागीय योजनाओं की प्रगति की विस्तार से समीक्षा करते हुए मुख्य विकास अधिकारी ने अधिकारियों को समयबद्ध एवं गुणवत्तापूर्ण कार्य सुनिश्चित करने के निर्देश दिए। उन्होंने स्पष्ट कहा कि प्रत्येक पात्र बच्चे का विद्यालयों में शत-प्रतिशत नामांकन कराया जाए तथा शिक्षा व्यवस्था में किसी भी प्रकार की लापरवाही स्वीकार नहीं की जाएगी। बैठक के दौरान मुख्य विकास अधिकारी ने सभी खण्ड शिक्षा अधिकारियों (बीईओ) को निर्देशित किया कि नामांकन अभियान में तेजी लाकर प्रत्येक बच्चे का प्रवेश सुनिश्चित किया जाए। उन्होंने विद्यालयों का नियमित एवं आकस्मिक निरीक्षण करने के निर्देश देते हुए कहा कि निरीक्षण के दौरान यदि कोई शिक्षक अनुपस्थित पाया जाता है तो

उसके विरुद्ध तत्काल रिपोर्ट प्रस्तुत कर आवश्यक कार्रवाई की जाए। समीक्षा के दौरान शिकोहाबाद एवं एका विकासखंड के विद्यालयों में नामांकन की धीमी प्रगति को मुख्य विकास अधिकारी ने गहरी नाराजगी व्यक्त की और संबंधित अधिकारियों को तत्काल सुधारात्मक कदम उठाने के निर्देश दिए। उन्होंने कहा कि शासन की मंशा के अनुरूप प्रत्येक बच्चे को शिक्षा से जोड़ना विभाग की सर्वोच्च प्राथमिकता होनी चाहिए। सीडीओ ने विद्यालयों में मूलभूत सुविधाओं की उपलब्धता पर विशेष जोर देते हुए निर्देश दिए कि सभी विद्यालयों में पर्याप्त फर्नीचर उपलब्ध कराया जाए। जिन विद्यालयों को जर्जर भवनों से अन्य स्थानों पर स्थानांतरित किया गया है, वहां उपलब्ध फर्नीचर का समुचित उपयोग सुनिश्चित किया जाए ताकि विद्यार्थियों को किसी प्रकार की असुविधा का सामना न करना पड़े। बैठक में प्राथमिक विद्यालय लड़ों का निर्माण कार्य की खराब गुणवत्ता पर मुख्य विकास अधिकारी ने कड़ी नाराजगी जताई। उन्होंने कार्यदायी संस्था को चेतावनी देते हुए

कहा कि यदि निर्धारित समय में निर्माण गुणवत्ता में सुधार नहीं किया गया तो संबंधित संस्था को ब्लैकलिस्ट करने की कार्रवाई की जाएगी। दिव्यांग विद्यार्थियों की सुविधाओं की समीक्षा करते हुए सीडीओ ने सभी विद्यालयों में दिव्यांग सुलभ शौचालयों के निर्माण कार्य में तेजी लाने और उसे निर्धारित समय सीमा के भीतर पूर्ण कराने के निर्देश दिए। साथ ही उन्होंने कहा कि मिड-डे मील के दौरान बच्चों को जमीन पर बैठकर भोजन न कराया जाए, बल्कि डाइनिंग टेबल अथवा सम्मानजनक व्यवस्था पर ही भोजन कराया जाए। मुख्य विकास अधिकारी ने विद्युत विभाग के अधिकारियों को भी निर्देशित किया कि जिन विद्यालयों के ऊपर हाई-टेंशन अथवा अन्य विद्युत लाइनें गुजर रही हैं, उन्हें प्राथमिकता के आधार पर हटाने की कार्रवाई सुनिश्चित की जाए, जिससे विद्यार्थियों की सुरक्षा बनी रहे। बैठक

के अंत में मुख्य विकास अधिकारी शत्रोहन वैश्य ने कहा कि, ‘बेसिक शिक्षा विभाग की प्राथमिक जिम्मेदारी है कि प्रत्येक बच्चे को गुणवत्तापूर्ण शिक्षा के साथ सुरक्षित एवं गरिमापूर्ण वातावरण उपलब्ध कराया जाए। नामांकन में शत-प्रतिशत लक्ष्य प्राप्त करने के साथ विद्यालयों में आधारभूत सुविधाओं, स्वच्छता एवं निर्माण कार्यों की गुणवत्ता पर विशेष ध्यान दिया जाए। कार्य में किसी भी प्रकार की लापरवाही या गुणवत्ता से समझौता बर्दाश्त नहीं किया जाएगा। सभी अधिकारी एवं शिक्षक पूरी निष्ठा, जिम्मेदारी और ईमानदारी के साथ अपने दायित्वों का निर्वहन करें।’

